

خطبہ عید الاضحیٰ

۱۲۱۳ھ

ملت کا زوال و ادبار، جذبہ قربانی کا فقدان ہے، ملکی سیاست کی
ابتدائی، عالم اسلام کی زبوں حالی، قربانی اور اس کے تقاضے اور
مسلمانوں کی ذمہ داریاں

دارالعلوم کے مہتمم حضرت مولانا سمیع الحق مدظلہ کا عید گاہ اکوڑہ خشک میں
تقریباً ایک لاکھ حاضرین کے اجتماع سے خطاب

ما الاضاحی یا رسول اللہ قیل ہی سنۃ ابراہیم۔ محترم بزرگوں بھائیو اور دوستو!
اعلان کے مطابق نماز کا وقت تو پورا ہو چکا ہے لیکن ہم نہیں چاہتے کہ محض اعلان کی وجہ سے علاقے کے ہزاروں
بھائی نماز سے محروم ہو جائیں ہزاروں کی تعداد میں لوگ تشریف لارہے ہیں تو چند منٹ اُن کا انتظار ضروری ہے۔
عید الاضحیٰ عبادت کا مظاہرہ | کچھ گزرنے سے تو باری عبادت اور اجر و ثواب میں اضافہ ہو رہا ہے،
عید گاہ کا مقصد یہ ہے کہ مسلمان اپنے گھروں، مساجد اور آبادیوں سے نکل کر ایک صحرا میں جمع ہو جائیں اور
اللہ تعالیٰ کے سامنے اپنی بندگی اور تسلیم و رضا کا اظہار کریں آپ کو معلوم ہے کہ آج ہم عید الاضحیٰ کی خوشی
میں جمع ہیں بڑی عید ایک بڑی عبادت کا مظاہرہ ہے سال میں دو مرتبہ ہم اللہ تعالیٰ کے دربار میں جمع ہوتے
ہیں عید الفطر کے موقع پر خوشی میں اور پھر بقر عید کے موقع پر، عید الفطر میں جمع ہونا بھی عبادت کی خوشی میں
ہے یعنی رشتہ داروں کی وجہ سے، روزہ رکھنا عاشقوں کی عبادت ہے۔ عاشق کو کھلنے پینے کی فکر نہیں ہوتی، بھوکا
ہو یا پیاسا ہو راتوں کی نیند اپنے اوپر حرام کر دیتا ہے نکالیف برداشت کرتا ہے کیونکہ عشق و محبت کی آگ
میں بتلا ہے ہم مسلمان بھی اللہ تعالیٰ کی محبت کا دعویٰ کرتے ہیں تو گویا اللہ تعالیٰ ہم سے پوچھتے ہیں کہ تم کیسے
عاشق ہو اگر سچی محبت ہے میرے ساتھ تو میری راہ میں اپنا حلال رزق، پانی اور جائز خواہشات قربان کر دو
جب ہم سب نے روزہ رکھا تو اللہ تعالیٰ نے فرمایا اب تم خوشی منانے کے مستحق ہو آؤ عبادت کرو عید مناد۔

عشق کی انتہا | عشق کی جب انتہا ہو جائے تو پھر عاشق گھر بار آرام وغیرہ چھوڑ کر باہر جاگ نکلتا ہے۔ عاشقین صحرا نوردی کرتے ہیں حج کا سلسلہ رمضان کے فوراً بعد شروع ہوا حج بھی عشق و محبت کا مظاہرہ ہے۔ آج ہمارے بھائی اور عالم اسلام کے لاکھوں افراد منیٰ میں جمع ہیں سخت گرمی اور بہت تکالیف کے باوجود خیموں میں بیٹھے ہوتے ہیں یہ اس بات کا نتیجہ ہے کہ عاشق کو اپنے گھر میں چین نہیں آتا تھا انڈر پوچھے ہیں کہ تم کیسے عاشق ہو اس کا ثبوت دو۔ عاشق اپنے ماں باپ اور میاں بیوی بچوں کے ساتھ نہیں پڑا رہتا۔

عشق کے مرحلے | تو حاجی اپنے وطن کو چھوڑ کر مکہ معظمہ کا رخ کرتا ہے اللہ کے گھر کا طواف محبوب کی تلاش میں کرتا ہے روتا ہے اور زبان سے کہتا ہے لبیک اللہم لبیک لا شریک لک لبیک۔ اے خدا تو ہمارا محبوب ہے ہم حاضر ہیں تیرے ساتھ کسی کو شریک نہیں ٹھہراتے ہم وطن قوم اولاد سب کو چھوڑ کر یہاں چلے آئے، بیت اللہ کے مختلف گوشوں میں اللہ تعالیٰ کی محبت تلاش کرتا ہے۔ یعنی طواف کرتا ہے جس طرح ایک عاشق مارا مارا پھرتا ہے وہاں سے اشارہ ملتا ہے کہ یہاں سے اب یعنی آبادی سے نکل کر باہر چلے جاؤ۔ منیٰ کی طرف دوڑتا ہے وہاں ایک رات نہیں گزرتی کہ صبح سویرے وہاں سے عرفات کی طرف چل دیتا ہے عرفات لق و دق صحرا و بیابان ہے سارا دن وہاں بیچ و پکار میں گزارتا ہے شام تک تڑپتا ہے کہ اے اللہ میں تیرے در پر حاضر ہوا تو مجھ سے راضی ہو جا اللہ تعالیٰ فرماتے ہیں کہ آپ نے وطن اور اولاد میری خاطر چھوڑی تکالیف برداشت کیں راحت و آرام ترک کر دیا لیکن سچا عاشق تو اس وقت کہلاتا ہے کہ جب جان کا ذرا نہ پیش کر دے، وہ کیسا مسلمان ہو گا کہ اللہ تعالیٰ کی عبدیت اور بندگی کا دعویٰ کرتا ہے اور پھر کہتا ہے کہ ملک و وطن میرا مال میرا اور جان میری ہے یہ سب دھوکا ہے۔

عشق کی آگ | عاشق سب کچھ معشوق کے حوالے کر دیتا ہے عشق وہ آگ ہے جب جلتی ہے تو معشوق کے تیرا ہوں تو میرا ہے سب کچھ میرے حوالے کر دو ویسے بھی اسلام نام ہے تسلیم و انقیاد کا، تسلیم کے معنی سپرد کرنا و دستبردار ہونا تو ابراہیم علیہ السلام کی ملت کے رہتا ہیں۔

یہ ملت ابراہیمی ہے ہمارے حقیقی رہنما اور قائد حضرت ابراہیم علیہ السلام ہیں ملت **ملت ابراہیمی** | ایسے ابراہیم یہ تمہارے باپ ابراہیم کی ملت ہے اب ہم کس طرح خود کو خدا کے سپرد کریں؟ تسلیم و رضا کیسے ہوگی؟ آدمی کیسے کس کے سلمنے SURRENDER ہوگا شکست کیسے تسلیم کرے گا تو اللہ تعالیٰ فرماتے ہیں کہ جس طرح تمہارے باپ نے خود کو ہمارے حوالے کیا تھا، حکومت کسٹرک

اور کفر کے خلاف اعلان جنگ کیا تھا تو سارا ملک اس کا دشمن بن گیا۔ منصبِ عمدہ اور وزارت کو مسترد کر دیا ابراہیم علیہ السلام سے کہا گیا کہ تو مذہبی امور کا وزیر ہو گا آپ نے فرمایا کہ میں تمہاری وزارت پر لعنت بھیجتا ہوں بیتِ بڑے مذہبی رہنما کا بیٹا تھا اس منصب کی پرواہ نہ کی اور کفر و شرک کے خلاف اعلان جنگ کر دیا۔ فردِ ظالم نے کہا کہ آگ میں ڈال دو لیکن وہ امتحان میں کامیاب ہو گئے بڑی آگ جلائی گئی لیکن ابراہیم علیہ السلام نے کہا کہ اللہ میں تیری رضا کی خاطر آفت تک نہ کوں گا مخلوق حیرانِ فرشتے دیکھ رہے ہیں کہ کیسے اللہ کا ایک بندہ جل رہا ہے ہم اسکی مدد کرنا چاہتے ہیں خدائے تعالیٰ فرماتے ہیں جاؤ اجازت ہے اس کی مدد کرو اس کی مدد کیلئے فرشتے آتے اور اپنے تعاون کی پیش کش کرتے ہیں۔ جبریل علیہ السلام آتے ہیں جو ایک اشارہ سے پوری دنیا کو تسدو بالا کر سکتے ہیں فرشتہ ایک پر کے ساتھ زمین کو آسمان تک اٹھا کر نیچے ٹپک سکتا ہے جبریل علیہ السلام نے فرمایا میں حاضر ہوں لیکن ابراہیم علیہ السلام نے اس سے کہا کہ اپنی مرضی سے آتے ہو یا خدا نے بھیجا ہے جبریل نے کہا کہ نہیں میری اپنی خواہش ہے تو اللہ کا نیک بندہ ہے ابراہیم علیہ السلام نے فرمایا نہیں امانت فلا جب تو خود آیا ہے تو مجھے تیری خدمت کی ضرورت نہیں میں نے خود کو اللہ کے بھروسے پر چھوڑ رکھا ہے۔

إتی وجہت وجهی للذی فطر السموات والارض حنیفا وما انا من المشرکین۔ میں نے خود کو ایسی ذات کے حوالے کیلئے جو رب العالمین ہے وہ سب کچھ دیکھ رہا ہے جبریل نے فرمایا پھر اللہ سے مانگو جب میری مدد کی ضرورت نہیں ابراہیم علیہ السلام نے فرمایا علمہ بحالی حسبی عن سوانی میرے لیے یہی کافی ہے کہ اللہ میرا حال جانتے ہیں۔

اس سے سوال کرنے کی کیا ضرورت ہے ابراہیم علیہ السلام ایسے وقت میں اس سے سوال

مقامِ تسلیم و رضا کو بھی مقامِ تسلیم و رضا کے خلاف سمجھتے ہیں فرماتے ہیں خدا دیکھ رہے ہیں اس کی جو مرضی ہے وہ کریں (سبحان اللہ کیا مقامِ تعجیب ہے) اس امتحان میں بھی کامیاب ہو گئے آگ گل گزار بن گئی پھر وطن چھوڑ رہے ہیں اور خانہ کعبہ آباد کرنے کے لیے جا رہے ہیں۔ حاجی جو مناسک ادا کرتا ہے یہ ابراہیم علیہ السلام کی سنتوں کو دہرا رہے اللہ تعالیٰ نے سب کچھ محفوظ کر دیا ابراہیم علیہ السلام کا بیت اللہ کی طرف چلنا۔ کعبۃ اللہ کی تعمیر، اسماعیل علیہ السلام کی اس کے ساتھ مدد، بی بی ہاجرہ کا صفارہ کے مابین دوڑنا پھر مٹی اپن جانا۔ بیٹے کو قربان کرنا اور بیٹے کا مقامِ تسلیم و صبریہ پر افسوس ہے آج سب اس کی یاد میں جمع ہیں۔ آج کیسٹوں میں اشیاء محفوظ ہوتی ہیں لیکن ابراہیم علیہ السلام کی عبادت اتنی اونچی تھی کہ خدائے تعالیٰ نے اس کو زندہ اور صحیح محفوظ رکھا۔ قیامت تک لوگ اس عمل کو دہراتے ہیں سعی، رمی جمرات، قربانی، طوافِ عرفات، یہ سب کچھ جج کی شکل میں محفوظ ہے۔ سلام و علیٰ ابواہیم و ترکنا علیہ فی الآخرین

سب کچھ ہم نے بعد کی امتوں میں محفوظ کر لیا کیونکہ تسلیم و رضا کا مقام بڑا بلند ہے تو ایک اور مرحلہ آیا عرفات میں کہ اللہ نے فرمایا کہ سب کچھ تو آپ نے پیش کر دیا اب جان کی قربانی دو اور اپنی جان سے بڑی قربانی اولاد کی ہوتی ہے ہم بھوک و پیاس اور تکلیف برداشت کر سکتے ہیں لیکن اولاد کی ذرا تکلیف بھی گوارا نہیں کرتے ایک آدمی جان جو کھوں میں ڈال سکتا ہے لیکن بیٹا نہیں قربان کر سکتا۔ پانی میں ڈوبتے بچے کو بچانے کے لیے ماں پانی کے اندر کودتی ہے آگ کے اندر سے بچے کو نکالنے کے لیے اپنے جلنے کی پروا نہیں کرتی تو اگر ابراہیم علیہ السلام سے اللہ فرماتے کہ جان کی قربانی دو تو وہ تو اللہ کو معلوم ہے کہ بار بار جان کا نذرانہ پیش کیا تھا نافرود میں کود پڑے تھے گویا جان کی قربانی دیدی یہ الگ بات ہے کہ اللہ نے بچا لیا۔ اب ابراہیم علیہ السلام پر ایک اور امتحان آیا کہ اپنی جان کی نہیں بلکہ بیٹے کی جان میری راہ میں قربان کرو ابراہیم علیہ السلام اپنے بیٹے سے فرماتے ہیں کہ لے میرے بیٹے مجھے تیری قربانی کا حکم ملے۔

والدین کی اطاعت | اس قصہ میں مہرباب اور بیٹے کے لیے سبق ہے کہ باپ اللہ کی راہ میں مال، اولاد اور خواہشات کی قربانی دے گا اور اولاد کے لیے سبق ہے کہ باپ کی نافرمانی نہ کرے باپ کے حکم کی تعمیل کرے اگر باپ کی سچی اولاد ہو تو اس کے طریقوں پر چلے اگر باپ ذبح کا حکم دے تو بھی انکار نہ کرے کیونکہ باپ ہمارے فائدہ کی بات کرے گا ہم سرکش اور نافرمان بن جاتے ہیں ہماری وہ روایات اتنی نہیں رہیں کہ ان کے حکم کی پیروی کریں باپ ہمیشہ بیٹے کے مفاد میں رہتا ہے یہ جان لینا چاہیے کہ دنیا میں ان باپ سے کوئی بھی زیادہ مخلص اور خیر خواہ نہیں۔

تو اسماعیل علیہ السلام نے فرمایا جلدی کرو اللہ کے حکم کی تعمیل کرو۔ سست بند فی
سلیم و رضا کا منظر | ان شاء اللہ من الصابرين میں صبر کروں گا اٹ تک منہ سے نہیں نکالوں گا
 منیٰ میں بیٹا گردن نہاد ہوا، جین نیاز اللہ کے آگے رکھ دی برسر تسلیم خم ہے جو مزاج یار میں آئے۔ فلما اسلما
 باپ بیٹے دونوں نے اسلام کا ثبوت دیا۔ وتلقہ للحبیب اور بیٹے کو ماتھے کے بل لٹا دیا پھر نکالی آواز
 آئی و نادیناہ ان یا ابراہیم صبر کرو۔ جب یہ حکم ملتا ہے کہ جاؤ جنت کا یہ مینڈھالے جاؤ بیٹے کو ذبح کرنا
 مقصود نہیں تھا بلکہ مقصد امتحان تھا یہ دونوں تو تسلیم و رضا کے طہر دار ہیں لیکن ذبح نہ ہو جائے اسماعیل تو دنیا
 کو درس تو حید دے گا اور اسماعیل کی پشت میں محمد صلی اللہ علیہ وسلم نبی آخر الزمان موجود ہیں اسماعیل کے ذریعے
 نوحاتم النبیین کی نسل چلے گی۔

تکبیرات کا پس منظر | جب یہ حکم ملتا ہے کہ ابراہیم علیہ السلام تو بڑے جوش میں ہیں کیسے واقعی
 بیٹے کو ذبح نہ کر دیں اوپر سے آواز دیتے ہیں اللہ اکبر اللہ اکبر حضرت ابراہیم کو

اشارہ کیا کہ ذرا صبر کرو ابراہیم علیہ السلام سجدہ گئے کہ میری قربانی اللہ نے قبول کر لی اور اب منع کا حکم ہے تو فوراً کہ لا الہ الا اللہ ہو اللہ اکبر یہ حضرت ابراہیم علیہ السلام کا جواب تھا کہ ہاں اس کے سوا کوئی معبود نہیں اللہ بہت بڑے ہیں۔

اسماعیل علیہ السلام بھی سجدہ گئے انہوں نے کہا اللہ اکبر واللہ الحمد کل سے آپ حضرات تکبیرات شریف پڑھ رہے ہیں، ۱۳ ذی الحجہ تک یہ اللہ نے ان تینوں کا مکالمہ بھی محفوظ فرما دیا اللہ اکبر اللہ اکبر اللہ جبریل کا قول لا الہ الا اللہ ہو اللہ اکبر ابراہیم کا کفہ ہے اور اللہ اکبر اللہ الحمد اسماعیل کا بول ہے یہ ان تینوں کا حمد و ترانہ ہے اللہ کی عظمت اور کبریائی کا اعتراف ہے وندیناہ بذبح عظیم اللہ نے عظیم فدیہ دیا بدلہ میں اب قیامت تک اکوڑہ خشک افغانستان ہندوستان پاکستان اور تمام عالم اسلام کے مسلمان اس قسم کا مظاہرہ کریں گے۔

میرے بھائیو! جڑی عبرتوں خوشیوں نصیحتوں اور امتحان کا دن ہے آج ہم کتنی **عالم اسلام کی زبوں حالی** تکالیف میں گھرے ہوئے ہیں وجہ یہ ہے کہ ہمارے اندر وہ قربانی اور تسلیم و رضامندی ہے اگر ہمارے حکمران کفار کے اشاروں پر چلنے والے نہ ہوتے، مفاد پرستی اور لالچ نہ ہوتا تو آج ہم ذلت اور پرستی کے اندر نہ ہوتے آج ہم بوسنیا اور کشمیر میں تباہ ہو رہے ہیں افغانستان میں خانہ جنگی شروع ہے تاجکستان میں مسلمان پس رہے ہیں ساری ملت باوجود اتنی کثرت کے بڑے غلاب میں مبتلا ہے۔

ملکی سیاست کیونکہ مفاد پرستی نے حکمرانوں کو اپنے شکنجے میں کسا ہوا ہے ہمارے ملک کی سیاست سے ہمارا کون سا مسئلہ حل ہوگا کون سی مشکل حل ہوگی یہ خود پرستی کی سیاست ہے یہ دنیا پرستی اور اقتدار کی جنگ ہے ہم سبھی آواز لگاتے ہیں کہ نظام مصطفوی جس کا دوسرا نام ملت ابراہیمی ہے ملت ابراہیم ایک نظام کا نام ہے، تسلیم و رضا سے جہاد، باواری، ایثار اور آپس کی محبت کا نام ہے۔

وہ ملت جب تک قائم نہیں ہوگی۔ امت قوم کو کہتے ہیں اور ملت نظام کو کہتے ہیں تو **نظام بدل دو** ہماری جنگ یہ ہے کہ نظام بدل دو اگر نظام بدلنے کے لیے ہم ایک نہ ہوتے تو کوئی مسئلہ حل نہ ہوگا یہ کیا تماشہ ہے یہ کس قسم کے چہرے ہیں صبح ایک کے ساتھ تو شام کو دوسرے کے ساتھ جو بھی لگدگی بجاتا ہے اس کی طرف بھاگنا شروع کر دیتے ہیں نہ حیا ہے نہ شرافت ہے نہ اصول و نظریہ ہے صبح و شام آپ یہ منظر دیکھتے ہیں اسمبلیوں میں ایوانوں میں وہی افراد ہیں افراد بدلنے سے کوئی مسئلہ حل نہیں ہوگا مسئلہ اس وقت حل ہوگا جب پاکستان میں نظام مصطفوی اور ملت ابراہیمی قائم ہو جائے تمام عالم اسلام میں آجائے کفار ایسا کرنے نہیں دیتے۔

